

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీమద్భాగవతే అష్టమస్కంధే

॥ గజేంద్రమోక్షస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ గజేంద్రమోక్షస్తోత్రం ॥

శ్రీగజేంద్ర ఉవాచ

ఓం నమో భగవతే తస్మై యత ఏతచ్చిదాత్మకం।

పురుషాయాదిబీజాయ పరేశాయాభిధీమహి॥ 1 ॥

యస్మిన్నిదం యతశ్చేదం యేనేదం య ఇదం స్వయం।

యోఽస్మాత్ పరస్మాచ్చ పరస్తం ప్రపద్యే స్వయంభువం॥ 2 ॥

యః స్వాత్మనీదం నిజమాయయార్పితం

క్వచిద్విభాతం క్వ చ తత్తిరోహితం।

అవిద్ధదృక్సాక్ష్యభయం తదీక్షతే

స ఆత్మమూలోఽవతు మాం పరాత్పరః॥ 3 ॥

కాలేన పంచత్వమితేషు కృత్స్నశో

లోకేషు పాలేషు చ సర్వహేతుషు।

తమస్తదాసీద్ గహనం గభీరం

యస్తస్య పారేఽభివిరాజతే విభుః॥ 4 ॥

న యస్య దేవా ఋషయః పదం విదు-

ర్జంతుః పునః కోఽర్హతి గంతుమిరితుం।

యథా నటస్యాకృతిభిర్విచేష్టతో

దురత్యయానుక్రమణః స మావతు॥ 5 ॥

దిదృక్షవో యస్య పదం సుమంగలం

విముక్తసంగా మునయః సుసాధవః।

చరంత్యలోకవ్రతమవ్రణం వనే

భూతా తృభూతాః సుహృదః స మే గతిః॥ 6 ॥

న విద్యతే యస్య చ జన్మ కర్మ వా
 న నామరూపే గుణదోష ఏవ వా |
 తథాపి లోకాప్యయసంభవాయ యః
 స్వమాయయా తాన్యనుకాలమృచ్ఛతి || 7 ||

తస్మై నమః పరేశాయ బ్రహ్మణేఽనంతశక్తయే |
 అరూపాయోరురూపాయ నమ ఆశ్చర్యకర్మణే || 8 ||

నమ ఆత్మప్రదీపాయ సాక్షిణే పరమాత్మనే |
 నమో గిరాం విదూరాయ మనశ్శేతసామపి || 9 ||

సత్త్వేన ప్రతిలభ్యాయ నైష్కర్మ్యేణ విపశ్చితా |
 నమః కైవల్యనాథాయ నిర్వాణసుఖసంవిదే || 10 ||

నమః శాంతాయ ఘోరాయ మూఢాయ గుణధర్మిణే |
 నిర్విశేషాయ సామ్యాయ నమో జ్ఞానఘనాయ చ || 11 ||

క్షేత్రజ్ఞాయ నమస్తుభ్యం సర్వాధ్యక్షాయ సాక్షిణే |
 పురుషాయాత్మమూలాయ మూలప్రకృతయే నమః || 12 ||

సర్వేంద్రియగుణద్రష్ట్రే సర్వప్రత్యయహేతవే |
 అసతాచ్ఛాయయోక్తాయ సదాభాసాయ తే నమః || 13 ||

నమో నమస్తేఽఖిలకారణాయ
 నిష్కారణాయాద్భుతకారణాయ |
 సర్వాగమామ్నాయమహోర్ణవాయ
 నమోఽపవర్గాయ పరాయణాయ || 14 ||

గుణారణిచ్ఛన్నచిదూష్మపాయ
 తత్క్షోభవిస్ఫుర్జితమానసాయ |

వైష్కర్మ్యభావేన వివర్జితాగమ
స్వయంప్రకాశాయ నమస్కరోమి || 15 ||

మాదృక్ప్రపన్నపశుపాశవిమోక్షణాయ
ముక్తాయ భూరికరుణాయ నమోఽలయాయ |
స్వాంశేన సర్వతనుభృన్మనసి ప్రతీత-
ప్రత్యర్థ్యశే భగవతే బృహతే నమస్తే || 16 ||

ఆత్మాత్మజాప్తగృహవిత్తజనేషు సక్తై-
ర్దుష్ప్రాపణాయ గుణసంగవివర్జితాయ |
ముక్తాత్మభిః స్వహృదయే పరిభావితాయ
జ్ఞానాత్మనే భగవతే నమ ఈశ్వరాయ || 17 ||

యం ధర్మకార్థవిముక్తికామా
భజంత ఇష్టాం గతిమాప్నువంతి |
కిం త్వాశిషో రాత్యపి దేహమవ్యయం
కరోతు మేఽదభ్రదయో విమోక్షణం || 18 ||

ఏకాంతినో యస్య న కంచనార్థం
వాంఛంతి యే వై భగవత్ప్రపన్నాః |
అత్యద్భుతం తచ్ఛ్చరితం సుమంగలం
గాయంత ఆనందసముద్రమగ్నాః || 19 ||

తమక్షరం బ్రహ్మ పరం పరేశ-
మవ్యక్తమాధ్యాత్మికయోగగమ్యం |
అతీంద్రియం సూక్ష్మమివాతిదూర-
మనంతమాద్యం పరిపూర్ణమిడే || 20 ||

యస్య బ్రహ్మాదయో దేవా వేదా లోకాశ్చరాచరాః |
నామరూపవిభేదేన ఫల్యాప్య చ కలయా కృతాః || 21 ||

యథార్చిషోఽగ్నేః సవితుర్గభస్తయో
 నిర్యాంతి సంయాంత్యసకృత్స్వరోచిషః |
 తథా యతోఽయం గుణసంప్రవాహో
 బుద్ధిర్మనః ఖాని శరీరసర్గాః || 22 ||

స వై న దేవాసురమర్త్యతిర్యజ్
 న స్త్రీన షంధో న పుమాన్న జంతుః |
 నాయం గుణః కర్మ న సన్న చాస-
 న్నిషేధశేషో జయతాదశేషః || 23 ||

జిజీవిషే నాహమిహాముయా కి-
 మంతర్భహిశ్చాచృతయేభయోన్యా |
 ఇచ్ఛామి కాలేన న యస్య విప్లవ-
 స్తస్యాత్మలోకావరణస్య మోక్షం || 24 ||

సోఽహం విశ్వస్యజం విశ్వమవిశ్వం విశ్వవేదసం |
 విశ్వాత్మానమజం బ్రహ్మ ప్రణతోఽస్మి పరం పదం || 25 ||

యోగరంధితకర్మాణో హృది యోగవిభావితే |
 యోగినో యం ప్రపశ్యంతి యోగేశం తం నతోఽస్మ్యహం || 26 ||

నమో నమస్తుభ్యమసహ్యావేగ-
 శక్తిత్రయాయాఖిలధీగుణాయ |
 ప్రపన్నపాలాయ దురంతశక్తయే
 కడింద్రియాణామనవాప్యవర్తనే || 27 ||

నాయం వేద స్వమాత్మానం యచ్ఛక్త్యాహంధియా హతం |
 తం దురత్యయమాహాత్మ్యం భగవంతమితోఽస్మ్యహం || 28 ||

|| ఇతి గజేంద్రమోక్షస్తోత్రం సంపూర్ణం ||